

## سید عطاء اللہ شاہ بخاریؒ

مولانا ابوالکلام آزاد کے پیرائیہ بیان کو ملحوظ رکھیں تو سید عطاء اللہ شاہ بخاریؒ ستمبر ۱۸۹۲ء مطابق ربیع الاول ۱۳۱۰ھ میں ہستی عدم سے اس عدم ہستی نہیں وارد ہوئے اور "تمہیں حیات" سے متعلق۔ دھیال کی طرف سے عطاء اللہ اور نخیال کی جانب سے شرف الدین احمد نام رکھا گیا۔ عوام نے "ڈنڈے والا پیر" کہنا شروع کیا۔ عقیدت مند صرف شاہ جی کہتے ہیں۔ حضرت علامہ انور شاہ کشمیری نور اللہ مرقدہ نے اجمن خدام الدین لاہور کے سالانہ جلاس میں "امیر شریعت" کا لقب تجویز کیا۔ خود بیعت فرمائی۔ ان کے علاوہ پانچ سو علماء نے بھی بیعت کی، جن میں مولانا ظفر علی خان مدیر "زمیندار" بھی شامل تھے۔

اسلافِ خاندان بخارا سے سری گرگوار ہوئے۔ سلطان زین العابدین والی کشمیر کے زمانہ میں انہیں بر ارسون حاصل تھا۔ ان کی رحلت پر خاندان کی شاخیں ہندوستان کے دوسرے مقامات میں بس گئیں۔ ایک شاخ نے گجرات میں اور دوسری نے پٹنہ میں قیام کیا۔ آپ کے والد بزرگوار کی شادی اسی شاخ کے ایک بزرگ حکیم سید احمد شاہ اندرابی کی دختر فرخندہ اختر سیدہ فاطمہ اندرابی سے ہوئی۔ آپ ابھی بچے ہی تھے کہ انکا انتقال ہو گیا۔ ان کی رحلت پر والد پٹنہ سے گجرات چلے گئے اور دوسری شادی کر لی۔ شاہ جی نخیال ہی میں رہے جہاں نافی مرحومہ نے بیٹی کی نشانی سمجھ کر بڑی شفقت سے پالا۔ آپ کے نانا ابا کا مقام شعروادب کی محفلوں کا مرکز تھا۔ شاد عظیم آبادی آپ کی نافی صاحبہ سے محاورہ اور روزمرہ کی صحت کے لیے تشریف لاتے تھے۔ ان کی صحبتوں سے آپ نے بھی استفادہ کیا۔ رفتہ رفتہ شعرو شاعری اور زبان کا ذوق منجھ لیا۔

غالباً نافی صاحبہ کی وفات پر آپ نے پٹنہ سے گجرات کا قصد کیا۔ اثنائے سفر میں مواعنات پیش آتے رہے ایک آدھ جگہ ملازمت بھی کی کچھ دنوں بنا رس میں چاندی کے درق کو ٹھٹھ رہے۔ حتیٰ کہ امر ترپنیج گئے۔ وہاں مختلف اساتذہ سے قرآن، حدیث اور فقہ پڑھی۔ خوش الحان اور خوش الحانی کا یہ جو ہر آپ کو ناما مرحوم سے ورثہ میں ملا تھا۔ وعظ شروع کیا تو سارا امر ترگرویدہ ہو گیا۔ پہلی جنگ عظیم کے خاتمه پر اہلی امر ترگو گولیوں کا تحفہ ملاؤ ملک میں ایک طوفان کھڑا ہو گیا۔ مولانا داؤد غزنوی کی تحریک پر آپ نے تحریک خلافت میں شمولیت اختیار کی۔ دیکھتی آنکھوں تمام ملک میں آپ کی خطابت کا شہرہ ہو گیا۔ حتیٰ کہ ہندوستان میں یہ بات تتفق علیہ ہو گئی کہ اردو زبان میں آپ سے بڑا کوئی عوامی خطیب نہیں۔

شاہ جی اور خطابت ہم نہیں ہیں۔ آپ نے تقریباً تمیں یا بتیں برس (قید کا زمانہ چھوڑ کر) اس دشت پیائی میں بسر کیے ہیں۔ بر صیر کی تقریباً دنسلیں آپ کے لولوئے لالہ سمیٹ چکی ہیں۔ لاکھوں آدمیوں کو آپ کی سیاست سے اختلاف رہا۔ اب بھی اختلاف کرنے والوں کی کمی نہیں لیکن کوئی سا شخص بھی اس سے اختلاف نہیں کرے گا کہ خطابت ان کی لوڈنگی ہے۔ وہ بولتے نہیں متی رو لتے ہیں۔ ان کی برجستہ گوئی، ان کی حاضر جوابی، ان کی بذله سنجی، ان کی نکتہ آفرینی، ان

کی زبان دانی، ان کی شعروخن سے دلچسپی غرض:

ہزاروں خوبیاں ایسی کہ ہر خوبی پر دم نکلے

درحقیقت وہ ایک چلتا پھرتا شرعی انسائیکلو پیڈیا ہیں اردو، فارسی، پنجابی کسی زبان میں بھی ان کی طبیعت بند نہیں وہ ایک بحرِ مواعظ ہیں۔ ان کا کوئی صدقِ موتی سے خالی نہیں۔ بلاشبہ ان کا نام ڈیما سٹھینیز، سرو، مینڈبرک، صہبا، ابن غزال اور سعد زاغلوں کے ساتھ لیا جاسکتا ہے۔ انہوں نے خطابت اختیار نہیں کی بلکہ خطابت نے انہیں اختیار کیا ہے۔ بر صغیر کی بہت سی تحریکیں انہوں نے جگبگائی ہیں۔ وہ زبان و بیان کا ایسا مرقع ہیں جس میں رنگارنگ تصویریں ہیں۔ ان کی خطابت کو نگارخانے سے تشبیہ دی جاسکتی ہے۔

ہر گلے رارنگ و بوئے دیگر است

ایک خوبصورت وجود میں عفو ان شباب کی جو رعنائیاں ہوتی ہیں وہ تمام تراکمی خطابت میں ہیں۔ انہوں نے اپنے خیالات کی سزا بھی بھلکتی ہے، انگریزوں سے بھی اور مسلمانوں سے بھی۔ لیکن انگریزوں کی سزا میں ان کی متاعِ عزیز ہیں۔ مسلمانوں سے انہیں کوئی گلنہیں وہ اس کے ڈانڈے تیر و سو رس کی تاریخ کے مختلف حلقوں سے ملاتے ہیں۔ اس وقت ان کی عمر پنیٹھ برس کے لگ بھگ ہے اس حساب سے انہوں نے ہفتہ میں سے ڈیڑھ دن قید و بند میں بسر کیا ہے:

خوردا فسوں زمانے کے گرفتار نہ بود

ان کی نجی محفلیں باغ و بہار ہوتی ہیں:

اک ذرا چھیڑیئے پھر دیکھیے کیا ہوتا ہے

تمام رات بیت جائے گی لیکن وہ بولنے سے نہیں تھکتے اور آپ سننے سے نہیں تھکتیں گے۔ جب آتش جواں تھا، وہ شروع رات سے پوٹھنے تک تقریر کرتے اور لوگ تھے کہ نقش کا لمحہ ہو کر بیٹھ رہتے۔ ان کا مضمون زلف یا رک طرح پیچ و خم کھاتا ہوا کہیں ختم نہیں ہوتا۔

تھائی سے انہیں سخت نفرت ہے۔ غالباً اس کا تصور ابھی ان کے ہاں نہیں وہ زندگی کو بازار سمجھتے اور بازار ہی پر مرتے ہیں۔ لیکن سب سے بڑا عوامی خطیب ہونے کے باوجود عوام کو کالانعام سمجھتے ہیں۔ غالباً ان کا خیال ہے کہ رائے عامہ ہوا کی مون یا بادل کاٹکڑا ہے۔ ان کے نزد دیک رائے عامہ، نظمِ معری، پکاراگ، برتاؤ نی سیاست اور غلام احمد کی نبوت عجیب و غریب پہنیلیاں ہیں۔

دوسروں پر غایت درجہ اعتماد کرتے ہیں، دشمنوں کو درخواست اتنا ہی نہیں سمجھتے۔ سیاست میں حصہ لینے کے بعد اس سیاست سے سخت متفہر ہیں۔ انہیں انتخاب کے نام سے چڑھتے ہیں۔ غلبت کرتے نہ سنتے ہیں۔ دل کی دوستی کو دماغ کی دوستی پر ترجیح دیتے ہیں۔ چنانچہ اختلافِ فکر و عمل کے علی ازغم عبدالجید سالک، ڈاکٹر محمد دین تاشیر، سید احمد شاہ بخاری (پٹرس) اور صوفی غلام مصطفیٰ تبسم کی یاری کا دم بھرتے تھے۔ مگر جس زمانہ میں مولانا ظفر علی خان ڈاکٹر شیخ محمد عالم، ڈاکٹر سیف الدین کچلو

وغیرہ سے اتحاد فکر و عمل تھا ان سے دل کی رسم و راہ کا کوئی معاملہ نہ تھا۔

جماعت احرار سیاست میں ان کی "مسائی شکست انجام" کا شرہ ہے۔ اب تو خیر حکومت ہی نے اسے خلاف قانون قرار دے رکھا ہے۔ لیکن ایک زمانہ میں احرار کا طویل بولتا تھا۔ چودھری افضل حق مر جوم، مولانا مظہر علی اظہر، مولانا حبیب الرحمن لدھیانوی ایسے لوگ آپ کے دست و بازو تھے۔ اب وہ سبوٹ چکا، صہبا چھکل گئی، منے کہہ اجڑ گیا، آب خورے کے ریزوں میں تلچھت باقی ہے اور بقول اقبال:

بیا یک لمحہ باعماں در آمیز

کہ خاصاں بادہ ہا خور دند و رفتند

حسن جہاں کہیں ہوان کی کمزوری ہے، پلکوں کی سانوں سے لے کر پھریوں کی اڑانوں تک میں وہ حسن تلاش کرتے اور اس پر مرتے ہیں وہ جذبات کے لیے جیتے اور جذبات پر مرتے ہیں۔ انہیں عمرتی حسن سے قلعائے گاؤں نہیں۔ تاج محل کو گاہنڈی جی کے الفاظ میں "مزدوں کی بیگار کی یادگار" کہتے ہیں۔ تمام زندگی سیر و سیاحت میں گزار دی لیکن سیر و سیاحت کے عادی نہیں۔ موتا جھوٹا پہنچتے، سادہ غذا کھاتے اور پہنچی خوشی جیتے ہیں۔ اب کچھ دنوں سے طبیعت پیار ہے دوستوں کے پچھڑنے کا سخت رنج ہے۔ فرماتے ہیں: "میاں اب تو دشمن بھی شریف نہیں رہا، شریف دشمن سے لڑنے میں تو لطف آتا تھا۔" پھر وہ خوش اور آوازِ خوش ان کی طبعی خوارک ہیں۔ گوصوئی منش ہیں لیکن مزامیر کے قائل نہیں، صرف گلے کے رس سے لطف اٹھاتے ہیں۔ شعرو و شاعری سے انہیں ایک گونہ دلبنتی ہے تمام اساتذہ کے چیدہ چیدہ شعر از بر ہیں۔ ان کے با موقع استعمال میں جو خصوصیت انہیں حاصل ہے وہ کسی اور کو نہیں۔ مولانا آزاد کی طرح ان کی حافظت کی گریں بھی طبیعت شگفتہ ہو تو کھلتی اور بکھرتی چلی جاتی ہیں۔ بقول شاعر:

وہ اپنی ذات میں اک انجمن ہیں

کبھی سرو قامت تھے۔ اب ان کا قدم بھی ان کے دل کی طرح اللہ کے حضور میں جھک گیا ہے۔ چہرہ پر جھریوں کی مسح عبارتیں، ماتھا کشادہ لیکن تفکر کی کائنات پیاسیوں سے محروم، آنکھیں..... ایک زمانہ میں ساری مستی شراب کی سی تھی..... اب چپ چاپ، گویا کچھ سوچ رہی ہیں۔ لہجہ میں عرب شہسواروں کا نکلن، قرآن پڑھیں تو قرآن اول کامدیتہ النبی یاد آ جاتا ہے۔ شعر سماں میں تو عجمی درباروں کی یاددازہ ہو جاتی ہے۔ مولانا ابوالکلام آزاد کے الفاظ میں:

"دنیا کسی کے لیے کبھی نہیں بدل سکتی۔ تمام زندگی نصف افسانہ امید اور نصف ماتم یاں ہے....."

اب اس مرحلہ میں:

مختصر حال چشم و دل یہ ہے

اس کو آرام اس کو خواب نہیں

("نقوش" شخصیات نمبر۔ جنوری ۱۹۵۵ء۔ ص ۱۲۶ تا ۱۲۷)